

منصب نبوت کا انکار

حضرت مولانا عبدالرشید نعماانی

آج کل انکار حدیث کا بے معنی غوغایچا ہوا ہے، احکام دین کی بجا آوری سے نپنے کے لئے نفس دین کی ایسی تعبیر کرنی چاہتے ہیں جو ان کی خواہشات کی پوری ہم آہنگ ہو، چاہتے ہیں دین کا ساتھ خود نہ دے سکیں تو دین ہی کو بدل ڈالیں۔ خود بدلتے نہیں قرآن کو بدل دیتے ہیں

دین کی قید و بند سے آزاد ہونے کی اس سے بڑھ کر کیا کامیاب تدبیر ہو سکتی ہے کہ خود رہ جان وحی علیہ اصلوٰۃ والسلام کی تعلیم ی کو سرے سے دین سے خارج کر دیا جائے اور آپ صلی اللہ علیہ وسلم کے اقوال، افعال اور احوال کو دین کی شرح توجیہ رانے سے انکار کر دیا جائے تاکہ اپنی مرضی اور خواہش کے مطابق دین کی من مانی شرح کی جاسکے اور اسی من مانی کو عین دین فرار دیا جاسکے۔ اگر پیغمبر صلی اللہ علیہ وسلم کی زریں تعلیم سنن ہیں، آپ صلی اللہ علیہ وسلم کے حکمت بھرے اقوال جنت ہیں، آپ صلی اللہ علیہ وسلم کے بلند اعمال نمونہ ہیں، آپ صلی اللہ علیہ وسلم کے پاکیزہ احوال میں کشش ہیں، تو سوائے اپنی عقل نارسا کے قرآن فہمی کا اور کوئی سازور یعنی درجہ جاتا ہے، جب دین میں کی جو شرح توجیہ آپ کے لئے جنت ہیں تو آپ آزاد ہیں، دین کے نام سے جو چاہیں لکھیں اور لوگوں کو اس کی دعوت دیں اور قرآن کریم کے مجہزادہ الفاظ اکو معانی کا جو جامد چاہیں پہنچائیں، آپ کو اختیار ہے، پہلے بھی فرقہ بلالہ نے قرآن مجید کی من مانی تاویلیں کی تھیں، اب بھی ممکن ہے، پھر اس سے بڑھ کر کیا ظلم ہو سکتا ہے کہ خود حال وحی علیہ اصلوٰۃ والسلام کو دین کی شرح توجیہ کے حق سے محروم کیا جائے اور اپنے آپ کو اس کا بجا حقدار سمجھا جائے۔

رسول کریم علیہ اصلوٰۃ والسلام کی حیات طیبہ نبووۃ عمل نہیں، صحابہ کی زندگی، شرح دین اور سنت نبوی کا مظہر نہیں۔ ائمہ اسلام کے تمام اجتہادات کا مجموعہ بے معنی ہے، یہ صرف اس لئے کہ اسلامی تاریخ میں کچھ لوگ ایسے بھی اگرزرے ہیں جنہوں نے نعوذ بالله آنحضرت صلی اللہ علیہ وسلم کے تعلق کچھ جھوٹی حدیثیں بنائی تھیں، لہذا اپر اسرار مایہ ہی ناقابل اعتبار ہے، یہ استدلال کس قدر روزنی اور عقلی ہے؟ کسی خاص حدیث کے متعلق کوئی یہ دعویٰ کرے کہ فن اصول حدیث کے اعتبار

سے اور انکہ احادیث کے فیصلے کے مطابق موضوع ہے تو اس پر گفتگو کی جا سکتی ہے، مگر تمام مجموع احادیث کو ساقط الاعتبار قرار دینا نہ صرف علمی نقطہ نظر سے نہایت ہی بے وزن و بے قیمت ہے، بلکہ ایک گمراہ کن جرأت بھی ہے، حقیقت یہ ہے کہ حدیث کی تشریحی حیثیت کا انکار، منصب ثبوت کا انکار ہے، کیوں کہ جب نبی کے اقوال، اعمال اور احوال کی حیثیت شرعی نہیں تو پھر نبی کا وجوہ اور عدم وجود برابر ہے اور اس صورت میں اس عام آدمی میں اور غیر نبی میں فرق ہی کیا رہ جاتا ہے۔ یہ بھی سوچنا چاہئے کہ قرآن مجید جو بار بار تغیریت صلی اللہ علیہ وسلم کی اطاعت و اتباع کی دعوت دے رہا ہے، وہ کسی خاص قول یا فعل کے ساتھ مقید نہیں ہے، بلکہ انسانی زندگی کے تمام شعبوں کے متعلق ہے اور نہ صرف آپ صلی اللہ علیہ وسلم کی حیات کے ساتھ مخصوص ہے بلکہ قیام قیامت تک کے لئے عام ہے، حدیث سے انکار کی صورت میں یہ دعوت بالکل بے معنی ہو کر رہ جاتی ہے اور نبی کی ساری حیثیت ختم ہو جاتی ہے۔ نعمود بالله منه، کیونکہ نبی مسیح ہوتے ہوئے ہیں دینِ الہی کی تعلیم دینے اور اس پر عمل کر کے بتلانے کے لئے اور جب ان کے اقوال و اعمال قابل قول نہیں تو پھر اتباع و اطاعت ہو گی تو کام ہے میں ہو گی۔

حدیث خود مانع اصطلاح نہیں ہے:لفظ "حدیث" عربی زبان میں وہی مفہوم رکھتا ہے جو ہم اردو میں "گفتگو" کلام" یا بات سے مراد لیتے ہیں، چونکہ نبی گفتگو اور کلام کے ذریعے پیامِ الہی کو لوگوں تک پہنچاتے ہیں، اپنی تقریر اور بیان سے تو انہی کی شرح کرتے ہیں، ان کے سامنے جو باتیں ہوتی ہیں، اگر ان کا تعلق دین سے ہوتا ہے اور نبی نہیں دیکھ کر یا سن کر خاموش رہتے ہیں تو اسے بھی دین کا جز سمجھا جاتا ہے اور ذات نبوی سے اس کا تعلق ہونے کی بناء پر اسے حدیث کہا جاتا ہے کہ وہ امور جو نبی کے سامنے ہو یا اگر منانی خشود دین ہوتے تو یقیناً نبی ان کی اصلاح کرتے یا ان کی ترویج فرماتے، لہذا ان سب کے مجموع کا نام احادیث قرار پایا۔

تغیریکے اقوال، اعمال اور احوال کو حدیث سے تعبیر کرنا مسلمانوں کی خود مانع اصطلاح نہیں ہے، چونکہ دین انسانی زندگی کے تمام پہلوؤں کے متعلق واضح ہدایات دیتا ہے، عالم آخرت جس کا علم انسان کو صرف انبیاء کرام کے ذریعے حاصل ہوتا ہے، پیش کرتا ہے اور اس کی تمام تفصیلات بتاتا ہے، دنیاوی زندگی کی تمام شیب و فراز اور اس کے ہر موز پر اس کی رہنمائی کرتا ہے، اس لئے دین انسان کے لئے ایک بڑی نعمت ہے، خود قرآن کریم نے دین کو نعمت فرمایا ہے اور اس نعمت کی نشر و اشاعت کو جو انسان اپنی گفتگو، کلام اور بات چیت سے انجام دیتا ہے، تحدیث سے تعبیر کیا ہے، جو عربی زبان میں بیان کرنے اور گفتگو کرنے کے لئے مستعمل ہے۔

مندرجہ ذیل آیات میں قرآن حکیم نے دین کو نعمت کہا ہے اور ایک دوسری جگہ تحدیث نعمت کا اپنے نبی کو حکم دیا ہے، میکھل دین کے سلسلے میں ارشاد ہے: ﴿الْيَوْمَ أَكْمَلْتُ لَكُمْ دِينَكُمْ وَاتَّمَّتْ عَلَيْكُمْ نِعْمَتِي ۚ﴾ آج کے دن تمہارے لئے تمہارے دین کو میں نے کامل کر دیا اور میں نے تم پر اپنی نعمت تمام کر دی۔ سورہ "والصحي" میں انحضرت صلی اللہ علیہ وسلم کو اسی نعمت کے بیان کرنے کا ان الفاظ میں حکم ہوتا ہے ﴿وَإِذَا بَيْنَهُمْ رَبِّكَ فَحَدَّثَهُ ۚ﴾ اور اپنے رب کی نعمت کو بیان

یکجئے۔ اب بتائیے، آنحضرت صلی اللہ علیہ وسلم نے امت کو جو دین کی تعلیم فرمائی ہے، اس کے لئے حدیث کا لفظ اختیار کرنے سے کیوں گریز کیا جاتا ہے اور کیوں اس کو دین سے جدا کیا جاتا ہے، یہی نہیں، انبیاء کے اقوال، اعمال اور احوال کے لئے خود قرآن مجید نے بھی متعدد مقامات پر ”حدیث“ ہی کا لفظ استعمال فرمایا ہے، چنانچہ سورہ ”الذاریات“ میں حضرت ابراہیم صلوات اللہ وسلامہ علیہ کا تذکرہ اس طرح شروع ہوتا ہے: ﴿هَلْ أَنْكَحْتُ حَدِيثًا ضَيْفَ إِبْرَاهِيمَ الْمَكْرُمِينَ﴾ (الذاریات ع-۲) اور حضرت موسیٰ علیہ الصلوٰۃ والسلام کے حالات بیان کرتے ہوئے ایک جگہ نہیں، وو جگہ فرمایا گیا ہے: ﴿هَلْ أَنْكَحْتُ حَدِيثًا مُوسَى﴾ (طرع-۱، النازعات ع-۱) علامہ سید شریف جرجانی نے تو ترجمہ بھی یہی کیا ہے۔ ”آیا آمد بتو حديث موسیٰ“ خود آنحضرت صلی اللہ علیہ وسلم کے قول مبارک کے لئے بھی قرآن مجید میں ”حدیث“ کا لفظ موجود ہے: ﴿وَإِذَا سَرَّ النَّبِيُّ لِلَّيْلِ بَعْضَ أَزْوَاجِهِ حَدِيثًا﴾ (آخریم ع-۱) اور جب چھپا کر کی جی نے اپنی کسی بیوی سے ایک بات“ ایک صورت میں معلوم نہیں یہ قرآن، قرآن پکارنے والے حدیث کے نام سے کیوں چراغ پا پوچھاتے ہیں، بات وہی ہے کہ جب منصب نبوت کا صحیح علم ہی نہیں تو آخر جھٹلائیں نہیں تو کیا کریں۔ ﴿بَلْ كَذِبُوا بِمَا لَمْ يَحْطُطُوا بِعِلْمٍ﴾ پر کچھیں، پر جس بات کے سمجھنے پر قابو نہ پاس کے، اسے جھٹلانے لگے۔ ”اقبال مرhom نے بہت سچ کہا ہے: بمصطفیٰ برسان خویش را کہ دین ہمہ اوست اگر باز سیدی یہی است

جائے غور ہے کہ طب، سائنس، حکمت، فلسفہ، تاریخ، ادب، تاریخ غرض کوئی فن ہو، جب آپ اس فن کی کوئی کتاب پڑھنے لگتے ہیں تو آپ کا اولین مقصد اس کے مطالعہ سے یہ ہوتا ہے کہ آپ سمجھتے جائیں، اس کے مطالب آپ کے ذہن میں اترتے جائیں، اس کے رقیق، نکات اور باریک مضمون پر آپ کو مدرس حاصل ہو جائے، اتنا ہی نہیں، بلکہ جس درجہ کی بلند پایہ تصنیف ہو گی اور جتنا عالی مرتبہ اس کا مصنف ہو گا، اسی درجہ وہ کتاب آپ کی توجہ کا مرکز اور آپ کے فکر کی جولان گاہ ہو گی اور جس قدر تصنیف اور مصنف کی عظمت آپ کے دل و دماغ میں گھر کئے ہو گی، اسی قدر اس میں آپ کے لئے دعوت فکر و نظر کا سامان ہو گا، وہ اگر بے شمار فائدہ کی حامل ہو گی تو آپ کی سماں و کاوش کا میدان اور بھی وسیع تر ہو جائے گا۔ آپ کی خواہش ہو گی کہ اس کے ہر مضمون تک آپ رسائی پا جائیں، اس کا ایک ایک نکتہ آپ حل کر دیں اور اس کے لفظ لفظ میں ڈوب کر آپ حقیقت کا سراغ لگائیں، اب آئیے ذرا دوسرے صحابہ پر نظر ڈال لجھئے، صحابہ کا اس پر ایمان ہے کہ قرآن اللہ کی کتاب ہے، اس کا کلام ہے، جس کے وہ اولین مخاطب ہیں، اس کی اتباع پر وہ مامور ہیں، ان کے لئے وہی وسیلہ نجات اور ذریعہ ہدایت ہے، حضرت محمد رسول صلی اللہ علیہ وسلم خود ان میں تشریف فرمائیں، آپ خدا کے پیغمبر ہیں، قرآن کریم آپ ہی کے قلب اقدس پر نازل ہوا ہے، آپ صلی اللہ علیہ وسلم کا مقدس سینداں کے رمز و اسرار کا گنجینہ ہے اور آپ صلی اللہ علیہ وسلم کی ذات قدسی صفات اس کے علوم و حکم کا مخزن ہے، آپ تاویل قرآن کے واحد عالم ہیں، پھر آپ صلی اللہ علیہ وسلم معلم ہی بنا کر مبعوث بھی کئے گئے ہیں اور دین کی تبلیغ آپ صلی اللہ علیہ وسلم کا اصل فریضہ ہیں، دین

کی اشاعت تبلیغ کے لئے آپ صلی اللہ علیہ وسلم کا دل بے تاب ہے، نصرت مسلمانوں کو دین پر عمل کرنے کی آپ کے دل میں ترب ہے، بلکہ غیر مسلمون کو بھی یہ دعوت حق دی جاتی ہے اور ہر وقت پیام اللہ کی اشاعت کی فکردا من گیر ہے، پھر کیادنیا کے پرده پر اس سے بھی زیادہ کوئی تحجب انگیزبات ہو گی کہ صحابہ جیسے متلاشیان حق کے مجمع میں حضور علیہ الصلوٰۃ السلام جیسے بے مثال دائی حق نے قرآن مجید جسمی سنجیدہ علم و عرفان کتاب کے جو معانی اور الفاظ کیا، ہر حیثیت سے قیام قیامت تک کے لئے مجزہ ہے، الفاظ اور صرف الفاظ ہی دہرانے اور لس، قرآن مجید کی ایک گونہ تلاوت کی اور تبلیغ دین کا، اہم فریضہ ادا ہو گیا، سنن والوں نے اسی طرح سن لیا اور اپنے دلوں میں جگدے دی، کسی چیز کی تفصیل کسی عمل کی تشرع کسی شے کا مطلب نہ سنانے والے ہی نے سنایا اور نہ سننے والوں نے دریافت کیا اور نہ کبھی اس کی ضرورت ہی پیش آئی۔ ”ان هذا الشیء عجائب“ پھر اس پر غور کیجئے کہ ایک دن نہیں، دو دن نہیں، ایک ماہ دو ماہ نہیں، سال دو سال نہیں، پورے تھیس سال اسی طرح گزر جاتے ہیں کہ دنیا کا یہ سب سے بڑا الہی پیغام بر دین کے بارے میں تفصیل بدلایات دیئے بغیر دنیا سے رخصت ہو جاتا ہے اور یہ تنگان تعلیم ربانی اس سالہ مت میں نہ ایک لفظ اس سلسلے میں اس کی زبان فیض تر جان سنتے ہیں، نہ خود اس سے پوچھتے ہیں، خدارا بآپ ہی بتائیں کہ پھر دنیا میں رسول کے مبعوث کرنے کا فائدہ ہی کیا رہ جاتا ہے، کیا اگر قرآن مجید لکھا کھایا آسمان سے کہیں پہاڑ پر نازل کر دیا جاتا تو اس صورت میں یہ فائدہ حاصل نہیں ہو سکتا تھا، اگر نہ عذ بالله آپ رسول مقبول صلی اللہ علیہ وسلم کو محض ایک چٹھی رسان اور ڈاکیا نہیں سمجھتے بلکہ حقیقی معنی میں اللہ کا پیغام بر، قرآن کا معلم، دین حق کا داعی اور خلق کا ہادی مانتے ہیں تو لازمی طور پر آپ کو یہ بھی ماننا پڑے گا کہ آنحضرت صلی اللہ علیہ وسلم نے صحابہ کرام رضوان علیہم اجمعین کو قرآن مجید کے صرف الفاظ ہی نہیں بیان کئے، بلکہ اس کے معنی بھی بتلائے تھے، تبلیغ کے فرائض میں الفاظ کے ساتھ ساتھ اس کے معانی کی تبلیغ بھی داخل تھی، خود قرآن مجید کی تصریح ہے: ﴿تَبَيَّنُ لِلنَّاسِ مَا نَزَّلَ إِلَيْهِمْ﴾ تاکہ آپ کھول کر بتائیں لوگوں کو شریعت جوان کی طرف نازل کی گئی ہے، دوسرا جگہ ارشاد ہے: ﴿وَمَا عَلَى الرَّسُولِ إِلَّا بِلَاغُ الْمَبْيَنِ﴾ اور تیغہ بر کا ذمہ نہیں، مگر پہنچا دینا کھول کر ”بلاغ مبین“، کھلی ہوئی تبلیغ، بلاغ معنی مضمون ہے اور درحقیقت یہی بیان کا اعلیٰ درجہ ہے، ظاہر ہے صرف وحی کے الفاظ پہنچا دینے سے بعثت انبیاء کا مقصد جو بدایت خلق اللہ ہے، پورا نہیں ہوتا، رسولوں کے بارے میں جو عادات اللہ یوں جاری ہے کہ ہر رسول جو کسی قوم میں مبعوث ہوتا ہے ان کا مہربان ہوتا ہے، اس کی وجہ بھی قرآن مجید نے ”تبیین“ ہی بیان فرمائی ہے، یعنی کھول کر احکام الہی کو واضح کرنا۔ ارشاد ہے: ﴿وَمَا أَرْسَلْنَا مِنْ رَّسُولٍ إِلَّا لِيَبْيَنَ لِهِمْ﴾ وہم نے کوئی تیغہ بر نہیں بھیجا مگر اس کی قوم ہی کی زبان میں تاکہ ان سے احکام الہی کھول کر بیان کرے۔ اب ہم پوچھتے ہیں کہ حضور علیہ الصلوٰۃ السلام نے بھی قرآن کی تبیین اور اس کا بلاغ مبین فرمایا یا نہیں، اگر جواب نبی میں ہے تو یقیناً فریضہ تبلیغ ادا نہیں ہوا اور اگر اثبات میں ہے تو پھر آپ کی دینی تبیین اور قرآن کا بلاغ مبین احادیث کے علاوہ اور کہاں ہے۔ حدیث کیا ہے؟ متن

قرآنی کی شرح ہے۔ اس کے معانی کا بیان ہے، اس کے مضمون کی تشریح ہے، اس کے اجمال کی تفصیل ہے، اس کے الفاظ کی تفسیر ہے، اس کے مفہوم کی تعریف ہے اور اس کے مطالب کی توضیح ہے، تعلیمات اسلام کے ہر باب کو اٹھا کر دیکھئے اور اس کے متعلق احادیث صحیح کا مطالعہ کیجئے، ہمارے دعویٰ کی حقیقت آپ کے ذہن میں اترتی چلی جائے گی، حدیثیں نصوص قرآنی کی تقریر کریں گی، ان کے معانی کو کھوکھو کر پیش کریں گی اور ان کے بارے میں جو مختلف احتمالات پیدا ہوں گے، ان کو دفعہ کر کے ان کی مراد واضح کر دیں گی، احادیث ہی تو ہیں جن کا مطالعہ آپ کے دل میں یہ یقین پیدا کرتا ہے کہ پیش نگاہ ربانی سے رسول اللہ صلی اللہ علیہ وسلم کو جو کچھ عطا فرمایا گیا تھا، آپ نے اس کی تبلیغ کا پورا پورا حق ادا فرمایا، جس کے بعد اب کسی انسان کے لئے دین حق کو معلوم کرنے اور اس پر عمل پیدا ہونے میں کسی غذر کی کوئی گنجائش باقی نہیں رہتی۔ ”بابی ہو وامی صلی اللہ علیہ وسلم“

سب جانتے ہیں کہ وضو، غسل، نماز، روزہ، زکوٰۃ، حج، درود، دعائیں، اسی طرح نکاح، طلاق، بیع و شرائی، فصل قضایا و خصومات، اخلاق و معاشرت اور سیاست ملت سب کی تفصیل دین میں موجود ہے، بلاشبہ ان کے متعلق کلی احکام قرآن مجید میں پائے جاتے ہیں، لیکن ان احکام کی تشریح، ان کے جزئیات کی تعریف، ان کے اجمال کی تفصیل میں ایک قدم بھی آپ حدیث کی روشنی کے بغیر چل نہیں سکتے ہیں، یقیناً یقیناً صحابہ کرام رضوان اللہ علیہم جمعین نے آنحضرت صلی اللہ علیہ وسلم سے قرآن کریم کے صرف الفاظ ہی نہیں لئے تھے، اس کے معانی بھی اخذ کئے تھے اور علم و عمل کا وہ تمام حصہ حاصل کیا تھا، جو آنحضرت صلی اللہ علیہ وسلم کو بارگاہ ایزدی سے عطا ہوا تھا۔

حضرت ابوالحریر بن سلمی اکابر تبعین میں سے ہیں۔ قرآن مجید کا علم حضرت عبد اللہ بن مسعود، حضرت عثمان بن عفان رضی اللہ عنہما اور اسی طبقہ کے دیگر علماء سے حاصل کیا ہے، ان کے الفاظ یہ ہیں:

”حدثنا الذين كانوا يقرأون القرآن من أصحاب النبي صلی اللہ علیہ وسلم أنهم اذا تعلموا من النبي صلی اللہ علیہ وسلم عشر آيات لم يجاوزوها حتى يتعلموا ما فيها من العلم والعمل فتعلمنا القرآن والعمل“ (مختصر الصواعق المرسلة على الجهمية والمعطلة از امام ابن قیم ج ۲ ص ۳۲۹ طبع سلفیہ مکہ مکرمہ ۱۴۴۸ھ)

”صحابہ میں سے وہ حضرات جو ہمیں قرآن پڑھایا کرتے تھا انہوں نے ہم سے بیان کیا کہ وہ جب بھی کریم صلی اللہ علیہ وسلم سے قرآن کی دس آیتیں سیکھ لیتے تو آئے نہیں بڑھتے تا آنکہ ان کے علم و عمل کا چھپی طرح سیکھ نہ لیتے تو ہم نے قرآن کو اس طرح سیکھا کہ علم و عمل دونوں کی بیک وقت تعلیم حاصل کر لی، قرآن کریم کے الفاظ بھی لیتے تھے، اس کے معانی بھی سیکھتے تھے، احادیث قرآن کے معانی اور اس کے عمل کی کامبینیشن ہیں۔

ذرا س منظر پر بھی نگاہ ڈال لیجئے، حج کا مقدس دن ہے، مکہ مظہر کا مقدس حرم ہے، تقریباً ایک لاکھ صحابہ کا مقدس مجمع ہے،

اور حضور اقدس صلی اللہ علیہ وسلم کی زبان مقدس سے ارشاد ہوتا ہے: "اتم تساؤن عنی فما ائم فاللون" "تم سے میرے بارے میں سوال ہوگا، پھر تم کیا جواب دو گے؟ صحابہ کہتے ہیں: "نشهد انک قد بلغت وأدیت و نصحت" "ہم شہادت دیں گے آپ نے دین پہنچایا فرضہ تبلیغ ادا کیا اور خیر خواہی فرمائی، آپ آسمان کی طرف آنکش مبارک اٹھاتے ہوئے اور پھر لوگوں کی طرف سرچھاتے ہوئے ایک بار نہیں تین بار فرماتے ہیں "اللهم أشهد أللهم أشهد أللهم أشهد" (صحیح مسلم) "خدایا گواہ ہیو، خدا یا گواہ ہیو، خدا یا گواہ ہیو، آنحضرت صلی اللہ علیہ وسلم کے لئے نصیحت و بلاع کی یہ سچی شہادت اسی شخص کے سیمہ قلب سے نکل سکتی ہے جو قرآن کے قول کو قرآن کاتر جہاں اور آپ کے عمل کو کلام اللہ کا بیان سمجھے، ورنہ ظاہر ہے کہ جو حدیث کو دین نہیں مانتا، آپ کے قول و عمل کو جنت شرعی نہیں سمجھتا، جو فہم قرآن میں آنحضرت صلی اللہ علیہ وسلم کی طرف رجوع نہیں کرتا بلکہ اس کے معانی کا سمجھنا ہر کس دنکس کی اپنی فہم پر چھوڑ دیتا ہے کہ جس طرح چاہے الماسید عالمطلب نکال لے، وہ درحقیقت آپ کے حق میں "بلغ میمن" کی کس طرح شہادت دے سکتا ہے، کتنا تعجب انگیز ہے یہ دلکش کہ غیروں میں سے نہیں خود اپنوں میں ایک شخص معارف قرآنی کے سمجھنے کامی اٹھا ہے اور نہایت بے باکی کے ساتھ لکھ دیتا ہے:

میں نے نہیں خود اپنوں میں ایک شخص معارف قرآنی کے سمجھنے کا مدعاً اٹھا ہے اور نہایت بے باکی کے ساتھ لکھ دیتا ہے: ”احادیث کی حقیقتی کتابیں ہمارے پاس ہیں، بخاری، مسلم سمیت ان میں ایک حدیث بھی ایسی نہیں ہے

کہ اس کے الفاظ وہی ہیں جو رسول اللہ نے فرمائے تھے۔“

اس بات پر بھر غور کیجئے کہ ”کوئی حدیث بھی ایسی نہیں جس کے متعلق یہ عویٰ کیا جائے کہ وہ رسول اکرم کے الفاظ ہیں“ یہ کوشش ہے کہ بیک جنہیں قلم آنحضرت صلی اللہ علیہ وسلم کی نصیحت و بلاغ اور تعلیم دین کا ایک ایک حرف مشتبہ ہوادیا جائے، کیا خوب، پوری امت کی امت نے اس آخری نبی عربی روچ فداہ صلی اللہ علیہ وسلم کے تعین دین اور بلاغ مبین کو کہ جس کے بعد اب قیامت تک کوئی نیا نبی آنے والا نہیں، اس طرح ضائع کر دیا کہ اس کا ایک حرف موجود نہیں رہا، کتنی بڑی جرأت سے کام لیا گیا ہے، اس دروغ بیانی میں سارے وضاعین حدیث اور کذابین ایک طرف، شاید پر وہ دنیا پر جب سے دنیا آباد ہوئی، اس سے زیادہ سفید جھوٹ کوئی اور بولالگا کیا ہو، دنیا میں جتنے بھی نامور گزرے ہیں، سب ہی کے اقوال کا کچھ نہ کچھ حصہ ضرور موجود ہے، لیکن نہیں موجود تو کائنات انسانی کی اس عظیم ترین ذات قدسی صفات کے الفاظ، کہ جس نے بعض الفاظ ہی کو دل میں جگہ دیئے اور زبان سے دہرانے کی ذہن میں سیکھ دیں ہزاروں نہیں لاکھوں انسانوں نے اپنی جانیں وقف کر دی تھیں، دین کو ڈھانے اور اس کی اساس کو منہدم کرنے کے لئے کیا اس سے بھی زیادہ کسی اور حریکی ضرورت ہے۔

"لمثل هذا ينوب القلب من كمد ان كان في القلب اسلام و ايمان" بلاشبھ شخص کو اختیار ہے، وہ چاہے تو دن کورات کہے اور بدھیات کا انکار کرے، لیکن وہ دنیا کی آنکھوں میں دھول نہیں ڈال سکتا، حقیقت اتنی حکیم رہے گی، وہ کسی کے مانے نہ مانے سے نہیں بدل سکتی۔

”فَمَنْ شَاءْ فَلِيُّوْ مِنْ وَمَنْ شَاءْ فَلِيُّكُفِرْ“